

ಸಿದ್ದಿವಿನಾಯಕ ವಿಶ್ವಂಭರ -

ಶ್ರೀಶನಂಘ್ರಿಸರೋಜಭೃಂಗ ಮಹೇಶಸಂಭವ ಮನ್ಮನದೊಳು
ಪ್ರಕಾಶಿಸನುದಿನ ಪ್ರಾರ್ಥಿಸುವೆ ಪ್ರೇಮಾತಿಶಯದಿಂದ
ನೀ ಸಲಹು ಸಜ್ಜನರ ವೇದ - ವ್ಯಾಸ ಕರುಣಾಪಾತ್ರ ಮಹದಾ-
ಕಾಶಪತಿ ಕರುಣಾಳು ಕೈವಿಡಿದೆಮ್ಮನುದ್ಧರಿಸು
(ಹ.ಕ.ಸಾ ೨೮.೧)

ಸಿದ್ಧಿವಿನಾಯಕ ವಿಶ್ವಂಭರ -

- ಶ್ರೀಶನಂಘ್ರಿಸರೋಜಭೃಂಗ ಮಹೇಶಸಂಭವ ಮನ್ಮನದೊಳು
ಪ್ರಕಾಶಿಸನುದಿನ ಪ್ರಾರ್ಥಿಸುವೆ ಪ್ರೇಮಾತಿಶಯದಿಂದ
ನೀ ಸಲಹು ಸಜ್ಜನರ ವೇದ - ವ್ಯಾಸ ಕರುಣಾಪಾತ್ರ ಮಹದಾ-
ಕಾಶಪತಿ ಕರುಣಾಳು ಕೈವಿಡಿದೆಮ್ಮನುದ್ಧರಿಸು
(ಹ.ಕ.ಸಾ ೨೮.೧)

ಚಂದ್ರದರ್ಶನ ನಿಷೇಧ - - ಚಂದ್ರದರ್ಶನ ನಿಷೇಧ -

ಚಂದ್ರದರ್ಶನ ಅಪವಾದ ಪರಿಹಾರ ಮಂತ್ರ
ಸಿಂಹ: ಪ್ರಸೇನಮವಧೀತ್ | ಸಿಂಹೋ ಜಾಂಬವತಾ ಹತ: |
ಸುಕುಮಾರಕ ಮಾರೋಧೀ: ತವಹ್ಯೇಷ ಸ್ಯಮಂತಕ: ||

चंद्रदर्शन अपवाद परिहार मंत्र
सिंहः प्रसेनमवधीत् । सिंहो जांबवता हतः ।
सुकुमारक मारोधीः तवह्येष स्यमंतकः ॥

ಶುಕ್ಲಾಂಬರಧರಂ ವಿಷ್ಣುಂ ಶಶಿವರ್ಣಂ ಚತುರ್ಭುಜಂ ।

ಪ್ರಸನ್ನ ವದನಂ ಧ್ಯಾಯೇತ್ ಸರ್ವ ವಿಘ್ನೋಪಶಾಂತಯೇ ॥

ಶುಭ್ರವಾದ ವಸ್ತ್ರವನ್ನು ಧರಿಸಿರುವ ಚಂದ್ರನಂತೆ ಶ್ವೇತ ಬಣ್ಣದವನಾದ ನಾಲ್ಕು ಭುಜಗಳುಳ್ಳ ಪ್ರಸನ್ನವಾದ ಮುಖವುಳ್ಳ ವಿಶ್ವಂಭರಮೂರ್ತಿ ಭಗವಂತನನ್ನು ಎಲ್ಲ ಅಡಚಣೆಗಳ ತಡೆಗಾಗಿ ಧ್ಯಾನಿಸುವೆ. ಇಲ್ಲಿ ಮೇಲ್ಮೋಟಕ್ಕೆ ವಿನಾಯಕನನ್ನು ಸ್ತುತಿಸುವಂತೆ ಕಂಡರೂ ನಾವು ಸ್ತುತಿಸುವುದು ವಿನಾಯಕನ ಉಪಾಸ್ಯ ಮೂರ್ತಿಯಾದ ವಿಶ್ವಂಭರನನ್ನೇ

ಸರ್ವವಿಘ್ನ ಪ್ರಶಮನಂ ಸರ್ವ ಸಿದ್ಧಿಕರಂ ಪರಂ ।

ಸರ್ವಜೀವ ಪ್ರಣೇತಾರಂ ವಂದೇ ವಿಜಯದಂ ಹರಿಂ ॥

ಎಲ್ಲ ವಿಘ್ನಗಳನ್ನು ಶಮನಗೊಳಿಸುವ ನಮ್ಮ ಅಭೀಷ್ಟವನ್ನು ಪೂರೈಸುವ ಸರ್ವ ಜೀವಿಗಳಿಗೂ ಪ್ರೇರಕನಾದ ಯಶಸ್ಸನ್ನು ನೀಡುವ ಹರಿಯನ್ನು ನಮಿಸುವೆ.

ಹೇರಂಬ ಕುಂಭಲಸಿತಾಮಲಕುಂಕುಮಾಂಕ

ಮಾರಾರಿಪುತ್ರ ಕರಿವಕ್ತ್ರ ಪವಿತ್ರಗಾತ್ರ ।

ಕಾರುಣ್ಯರೂಪ ಸುಕಲಾಪ ಮಹಾಪ್ರತಾಪ

ಪ್ರಾರಬ್ಧಕಾರ್ಯ ಮುರುಧೈರ್ಯ ।

ಭವೇದವಿಘ್ನಮ್ ॥

ಕುಂಭಸ್ಥಳದಲ್ಲಿ(ಹಣೆಯಲ್ಲಿ) ಪ್ರಕಾಶಿಸುವ ನಿರ್ಮಲವಾದ ಕುಂಕುಮದ
ಅಲಂಕಾರತೀಲಕವುಳ್ಳ, ಮದನಾರಿಯ ಪುತ್ರನಾದ, ಆನೆಯ ಮುಖವುಳ್ಳ, ಪವಿತ್ರವಾದ
ದೇಹವುಳ್ಳ, ಮೂರ್ತಿವೆತ್ತ ದಯೆಯಂತಿರುವ, ಉತ್ತಮವಾದ ಆಭರಣವುಳ್ಳ,
ಮಹಾಪ್ರತಾಪಶಾಲಿಯಾದ, ಮಹಾಧೈರ್ಯಶಾಲಿಯಾದ ಎಲೈ ಹೇರಂಬನೇ ನಿನ್ನ
ಅನುಗ್ರಹದಿಂದ ಕೈಗೊಂಡ ಕಾರ್ಯವು ನಿರ್ವಿಘ್ನವಾಗಿ ನೆರವೇರಲಿ.

(ಶ್ರೀ ಸ ರ ಸ ಭಾ ರ ತೀ ವಿ ಲಾ ಸಃ - ಶ್ರೀ ವಾ ದಿ ರಾ ಜ ರು)

**ವಿಘ್ನರಾಜನೆ ದುರ್ವಿಷಯದೊಳು
ಮಗ್ನವಾಗಿಹ ಮನವ ಮಹದೋ-
ಷಘ್ನನಂಘ್ರಿಸರೋಜಯುಗಳದಿ ಭಕ್ತಿಪೂರ್ವಕದಿ
ಲಗ್ನವಾಗಿಸು ನಿತ್ಯನರಕಭ-
ಯಾಗ್ನಿಗಳಿಗಾನಂಜೆ ಗುರುವರ
ಭಗ್ನಗೈಸೆನ್ನವಗುಣಗಳನು ಪ್ರತಿದಿವಸದಲ್ಲಿ**

ವಿಘ್ನರಾಜನೆ - ವಿಘ್ನಗಳನ್ನು ನಾಶಮಾಡುವುದರಲ್ಲಿ ರಾಜನಾದಂಥ
ವಿಘ್ನರಾಜನೆ, **ದುರ್ವಿಷಯದೊಳು ಮಗ್ನವಾಗಿಹ ಮನವ** - ಮನಸ್ಸು
ದುರ್ವಿಷಯಗಳ (ಅವಗುಣಗಳು ಎಂದರೆ ಪರಮಾತ್ಮ ಪ್ರೀತಿಕರವಲ್ಲದ
ದಾರಾಪುತ್ರಾದಿಗಳೇ ತಾರಕರೆಂದು ತಿಳಿದು ಭಗವದ್ಭಕ್ತರಲ್ಲಿ ಆದರರಹಿತರಾಗಿ
ಅವರ ಸನ್ಮಾನಾದಿಗಳನ್ನು ಮಾಡದೆ ಧಿಕ್ಕರಿಸಿ ನಡೆಯುವುದು) ಕಡೆ ಹೋಗದಂತೆಯೂ,
ಸದಾ ಪರಮಾತ್ಮನ ಪಾದಾರವಿಂದಗಳನ್ನು ಚಿಂತಿಸುತ್ತಿರುವಂತೆಯೂ ಮಾಡು.
ನಿತ್ಯನರಕಭಯಾಗ್ನಿಗಳಿಗಾನಂಜೆ - ನರಕ-ಅಗ್ನಿ ಮೊದಲಾದವುಗಳಿಗೆ ಹೆದರುವುದಿಲ್ಲ.
ಆದರೆ ಮನಸ್ಸು ಎಲ್ಲಿ ದುರ್ವಿಷಯದಲ್ಲಿ (ಹರಿ ಸ್ಮರಣವಿಹೀನರಾಗಿ ಮಾಡಿದರೆ
ದುರ್ವಿಷಯ) ತೊಡಗುತ್ತದೋ ಎಂಬ ಹೆದರಿಕೆ ಮಾತ್ರ ಇದೆ.

(ಹರಿಕಥಾಮೃತಸಾರ - ಗಣಪತಿ ಸ್ತೋತ್ರ ಸಂಧಿ)

ರಾ ಗ - ನಾ ಟಿ : ತಾ ಳ - ತ್ರಿ ವಿ ಡೆ ತಾ ಳ

ಶರಣು ಸಿದ್ಧಿವಿನಾಯಕ ಶರಣು ವಿದ್ಯಾಪ್ರದಾಯಕ | ಪ |

ಶರಣು ಪಾರ್ವತೀತನಯ ಮೂರುತಿ ಶರಣು ಮೂಷಕವಾಹನ| ಅ ಪ |

ನಿಟಿಲ ನೇತ್ರನ ದೇವಿ ಸುತನೆ ನಾಗಭೂಷಣ ಪ್ರಿಯನೆ
ಕಟಿಕಟಾಂಗದ ಕೋಮಲಾಂಗನೆ ಕರ್ಣಕುಂಡಲಧಾರನೆ | ೧ |

ಬಟುವ ಮುತ್ತಿನ ಹಾರ ಪದಕನೆ ಬಾಹು ಹಸ್ತಚತುಷ್ಟನೆ
ಇಟ್ಟು ತೊಡಿಗೆಯು ಹೇಮ ಕಂಕಣ ಪಾಶಾಂಕುಶಧಾರನೆ | ೨ |

ಕುಕ್ಷಿ ಮಹಾಲಂಬೋದರನೆ ಇಕ್ಷುಚಾಪನ ಗೆಲಿದನೆ
ಪಕ್ಷಿವಾಹನ ಸಿರಿ ಪುರಂದರವಿಟ್ಟಲನ ನಿಜದಾಸನೆ | ೩ |

ರಾ ಗ - ಪೀ ಲು : ತಾ ಳ - ಆ ದಿ ತಾ ಳ

ಗಜವದನ ಬೇಡುವೆ ಗೌರೀತನಯ | ಪ |

ತ್ರಿಜಗ ವಂದಿತನೆ ಸುಜನರ ಪೊರೆವನೆ | ಅ ಪ |

ಪಾಶಾಂಕುಶಧರ ಪರಮ ಪವಿತ್ರ
ಮೂಷಕವಾಹನ ಮುನಿಜನ ಪ್ರೇಮ | ೧ |

ಮೋದದಿ ನಿನ್ನಯ ಪಾದವ ತೋರೊ
ಸಾಧು ವಂದಿತನೆ ಆದರದಿಂದಲಿ | ೨ |

ಸರಸಿಜನಾಭ ಶ್ರೀ ಪುರಂದರವಿಟ್ಟಲನ
ನಿರುತ ನೆನೆಯುವಂತೆ ದಯಮಾಡೊ | ೩ |

ರಾ ಗ - ದ ಬಾರ್ : ತಾ ಳ - ಅ ಟ ತಾ ಳ

ನಮ್ಮಮ್ಮ ಶಾರದೇ ಉಮಾ ಮಹೇಶ್ವರಿ
ನಿಮ್ಮೊಳಗಿಹನಾರಮ್ಮ | ಪ |
ಕಮ್ಮಗೋಲನವೈರಿ ಸುತನಾದ ಸೊಂಡಿಲ
ಹೆಮ್ಮೆಯ ಗಣನಾಥನೆ ಅಮ್ಮಯ್ಯ | ಅ ಪ |
ಮೋರೆಕಪ್ಪಿನ ಭಾವ ಮೊರದಗಲ ಕಿವಿ
ಕೋರೆದಾಡೆಯನಿವನ್ಯಾರಮ್ಮ
ಮೂರು ಕಣ್ಣನಸುತ ಮುರಿದಿಟ್ಟು ಚಂದ್ರನ
ಧೀರ ತಾ ಗಣನಾಥನೇ ಅಮ್ಮಯ್ಯ | ೧ |

ಉಟ್ಟದಟ್ಟಿಯು ಬಿಗಿದುಟ್ಟು ಚಲ್ಲಣದ
ದಿಟ್ಟು ತಾನಿವನ್ಯಾರಮ್ಮ
ಪಟ್ಟದ ರಾಣಿ ಪಾರ್ವತಿಯ ಕುಮಾರ
ಹೊಟ್ಟೆಯ ಗಣನಾಥನೆ ಅಮ್ಮಯ್ಯ | ೨ |

ರಾಶಿವಿದ್ಯೆಯ ಬಲ್ಲ ರಮಣಿ ಹಂಬಲನೊಲ್ಲ
ಭಾಷಿಗನಿವನ್ಯಾರಮ್ಮ
ಲೇಸಾಗಿ ಸುಜನರ ಸಲಹುವ ನೆಲೆಯಾದಿ-
ಕೇಶವನ ದಾಸ ಕಣೇ ಅಮ್ಮಯ್ಯ | ೩ |

ರಾ ಗ - ಕ ಮಾ ಚ್ : ತಾ ಳ - ಆ ದಿ ತಾ ಳ

ಗಜವದನ ಪಾವನ ವಿಘ್ನನಾಶನ | ಪ |
ವರಪಾಶಾಂಕುಶಧರ ಪರಮದಯಾಳೊ
ಕರುಣಾಪೂರಿತ ಗೌರಿವರಕುಮಾರನೆ | ೧ |
ಸುಂದರವದನ ಅರವಿಂದನಯನ ಘನ-
ಸುಂದರಿ ಕಂದನೆ ಬಂದು ರಕ್ಷಿಸೊ | ೨ |
ಗೋಪಾಲವಿಟ್ಟಲನ ಅಪಾರ ಭಜಕನೆ
ಶಾಪಾನುಗ್ರಹಶಕ್ತ ಅನೇಕ ಮಹಿಮ | ೩ |

ರಾ ಗ - ನಾ ಟಿ : ತಾ ಳ - ಆ ದಿ ತಾ ಳ

ಗಜಮುಖಿ ವಂದಿಸುವೆ ಕರುಣಿಸಿ ಕಾಯೊ | ಪ |
ಗಜಮುಖಿ ವಂದಿಪೆ ಗಜಗೌರಿಯ ಪುತ್ರ
ಅಜನ ಪಿತನ ಮೊಮ್ಮಗನ ಮೋಹದ ಬಾಲ | ಅ ಪ |
ನೀಲಕಂಠನ ಸುತ ಬಾಲ ಗಣೇಶನೆ
ಬಾರಿ ಬಾರಿಗೆ ನಿನ್ನ ಭಜನೆ ಮಾಡುವೆನಯ್ಯ | ೧ |
ಪರುವತನ ಪುತ್ರಿ ಪಾರ್ವತಿಯ ಕುಮಾರ
ಗರುವಿಯಾ ಚಂದ್ರಗೆ ಸ್ಥಿರಶಾಪ ಕೊಟ್ಟನೆ | ೨ |
ಹರಿಹರರು ನಿನ್ನ ಚರಣ ಪೂಜೆಯ ಮಾಡಿ
ದುರುಳ ಕಂಟಕರನು ತರಿದು ಬಿಸುಡಿದರಯ್ಯ | ೩ |
ಮತಿಗೆಟ್ಟ ರಾವಣ ಪೂಜಿಸದೆ ಸೀತಾ
ಪತಿ ಕರದಿಂದಲಿ ಹತವಾಗಿ ಪೋದನು | ೪ |
ವಾರಿಜನಾಭ ಶ್ರೀ ಹಯವದನನ ಪದ
ಸೇರುವ ಮಾರ್ಗದ ದಾರಿಯ ತೋರಿಸೊ | ೫ |

ರಾ ಗ - ಮೋ ಹ ನ : ತಾ ಳ - ಆ ದಿ ತಾ ಳ

ಗಣಪತಿ ಎನ್ನ ಪಾಲಿಸೊ | ಗಂಭೀರ | ಪ |
ಪಾರ್ವತಿನಂದನ ಸುಂದರವದನ
ಶರ್ವಾದಿಸುರಪ್ರಿಯ ಶಿರಬಾಗುವೆನು | ೧ |
ಆದಿಪೂಜಿತ ನೀನು ಮೋದ ಭಕ್ತರಿಗಿತ್ತು
ಮಾಧವನಲಿ ಮನ ಸದಾ ನಿಲಿಸು ನೀ | ೨ |
ಪಂಕಜನಯನ ಶ್ರೀವೆಂಕಟವಿಟ್ಟಲನ
ಕಿಂಕರನೆನಿಸೆನ್ನ ಶಂಕರತನಯನೆ | ೩ |

ರಾ ಗ - ನಾ ಟಿ : ತಾ ಳ - ಝಂ ಪೆ ತಾ ಳ

ಗಜಮುಖನೆ ಸಿದ್ಧಿದಾಯಕನೆ ವಂದಿಪೆ ಶರಣು | ಪ |
ತ್ರಿಜಗವಂದಿತನಾದ ದೇವದೇವನೆ ಶರಣು
ಸುಜನರಿಗೆ ವಿಘ್ನವನು ಪರಿಹರಿಪೆ ಶರಣು | ಅ ಪ |
ಮಂದಮತಿಯನು ಬಿಡಿಸಿ ಚಂದ ಜ್ಞಾನವನಿತ್ತು
ಇಂದಿರೇಶನ ಪಾದ ಪೊಂದಿಪ್ಪ ತೆರದಿ
ಸುಂದರಾಂಗನೆ ನಿನ್ನ ಪದದ್ವಂದ್ವಕೆರುಗುವೆನೊ
ಸಂದೇಹ ಮಾಡದಲೆ ಇಂದು ಕರುಣೆಪುದು | ೧ |
ಹರನ ತನಯನೆ ಕರುಣಾಕರನೆ ಸುರನರವರದ
ಮೊರೆಯ ಲಾಲಿಸಿ ಎನ್ನ ಕರಗಳನೆ ಪಿಡಿದು
ಪೊರೆಯದಿದ್ದರೆ ಬಿಡೆನು ನೆರೆದೆ ನಿನ್ನಡಿಗಳನು

ತ್ವರಿಯದಿಂದಲಿ ನೋಡು ಶರಣೆಂಬೆ ನಿನಗೆ | ೨ |

ಸಿದ್ಧಿದಾಯಕ ನಿನ್ನ ಪೊದ್ದಿ ಮೆರೆವೆನೊ ನಾನು

ಅಬ್ಧಿಶಯನನ ಮಹಿಮೆ ಬದ್ಧದಲಿ ಪೇಳ್ವೆ

ಶುದ್ಧಮತಿಯನು ಕೊಟ್ಟು ಉದ್ಧರಿಸಬೇಕೆನ್ನ

ಮದ್ವವಲ್ಲಭ ವೇಣುಕೃಷ್ಣಗತಿಪ್ರಿಯ | ೩ |

ರಾ ಗ - ಪೂರ್ವಿ : ತಾ ಳ - ರುಂ ಪೆ ತಾ ಳ

ನಂಬಿದೆನೊ ನಿನ್ನ ಪಾದ ಲಂಬೋದರ |

ಅಂಬರಾಧಿಪ ಮನದ್ದಂಬಲವ ನೀಡೆಂದು | ಪ |

ನಾಕನಾಥನುತ ಪಿನಾಕಿಸುತ |

ಕಾಕು ಮತಿಯ ಕಳೆದು ಕಾಯೋ

ಆಮಿವಾಹನ ಏಕದಂತ | ೧ |

ಭದ್ರ ಮೂರುತಿಯೇ ಕರುಣಾಬ್ಧಿ ತ್ವರಿತ |

ಉದ್ಧರಿಸುಯೆಂದು ನಮಿಪೆ

ಅದ್ರಿಜೆ ಕುಮಾರ ನಿರುತ | ೨ |

ಸಿಂಧೂರ ವರದನ ಸುರವೃಂದ ವಂದಿತ |

ವಂದಿಸಿ ಬೇಡುವೆ ಶ್ಯಾಮ-

ಸುಂದರನ ಪ್ರೀತಿಪಾತ್ರ | ೩ |

ರಾ ಗ - ಪಂ ತು ವ ರಾ ಳಿ : ತಾ ಳ - ಅ ಟ ತಾ ಳ

ಅಂಬಾತನಯ ಹೇ ಹೇರಂಬ | ಪ |

ಕರುಣಾಂಬುಧೆ ತವ ಚರಣಾಂಬುಜಕೆರಗುವೆ | ಅ ಪ |

ದಶನ ಮೋದಕ ಪಾಶಾಂಕುಶ ಪಾಣೆ

ಅಸಮ ನೀ ಚಾರುದೇಷ್ಟ ವಂದಿಪೆ | ೧ |

ವೃಂದಾರಕ ವೃಂದವಂದಿತ ಚರಣಾರ-

ವಿಂದಯುಗಳ ದಯದಿಂದ ನೋಡು ಎನ್ನ | ೨ |

ಯೂಥಪ ವದನ ಪ್ರದ್ಯೋತ ಸನ್ನಿಭ ಜಗ-

ನ್ನಾಥವಿಟ್ಟಲನ್ನ ಸಂಪ್ರೀತಿ ವಿಷಯ ಜಯ | ೩ |

ರಾ ಗ - ಬೇ ಹಾ ಗ್ : ತಾ ಳ - ಆ ದಿ ತಾ ಳ

ಭುಜಗ ಭೂಷಣ ಕರುಣ | ಗಜಾನನ | ಪ |

ಅಂಬರಕಭಿಮಾನಿ ಶಂಭುದೇವನ ಸುತ

ಇಂಬು ತೋರಿಸೊ ನೀ ವಿಶ್ವಂಭರನ ಸ್ಮರಣೆಗೆ | ೧ |

ದಾಸವರ್ಯನೆ ವೇದವ್ಯಾಸರಿಗತಿಪ್ರಿಯ

ದಾಸನೆಂದೆನಿಸೆನ್ನ ಭೇಷ ಮೂರುತಿಯೆ | ೨ |

ಮತಿಯ ಪಾಲಿಸು ಶ್ರೀಪತಿಯ ಸ್ತುತಿಗೆ ವಿಘ್ನ

ತತಿಯ ತಾರದೆ ಶುಭಮತಿಯ ಇತ್ತು ಸಲಹೊ | ೩ |

ತತುವರೊಳಗೆ ಅತುಳ ಮಹಿಮನೆಂದು

ಪ್ರಥಮ ಕಾರ್ಯದಿ ನಿನ್ನ ನುತಿಸಿ ಬೇಡುವರು | ೪ |

ಶ್ರುತಿಪಾದ್ಯ ಶ್ರೀ ವೆಂಕಟೇಶನ ದೂತ

ಹಿತರೆನಗಿಲ್ಲ ನೀ ಗತಿಯೆಂದು ನಂಬಿದೆ | ೫ |

ಶ್ರೀ ಪಾರ್ವತಿದೇವಿಯರು

ಉತ್ಪಾದಯಂಸ್ವಯಿ ಸುತೌ ಗಿರಿಜೇ ಗಿರೀಶಃ
ಸೌಂದರ್ಯಭಂಗಜಭಿಯೇವ ಭವೋ ಭವತ್ಯಾಃ |
ಕಾಮಾಕ್ಷಿ ವಿಘ್ನಹರಮೇಕಮಸಾವಕಾರ್ಷೀತ್
ಷಾಣ್ಮಾತುರಂ ತ್ವಪರಮಂಗಜಭಂಜಕೋಽಪಿ

ಎಲೈ ಹಿಮವತ್ಪುತ್ರಿಯಾದ ಕಾಮಾಕ್ಷಿಯೇ, ಈ ಶಿವನು ತನ್ನ ಸಮಾಧಿಗೆ ವಿಘ್ನಕರನಾದ ಮನ್ಮಥನನ್ನು ಹಣೆಗಣ್ಣಿನಿಂದ ಸುಟ್ಟು ಹಾಕಿದರೂ ಕೂಡ ನಿನ್ನಲ್ಲಿ ವಿಘ್ನೇಶ ಮತ್ತು ಷಣ್ಮುಖರೆಂಬ ಇಬ್ಬರು ಮಕ್ಕಳನ್ನು ಪಡೆದಿದ್ದಾನೆ. ಆದರೆ “ಪ್ರಸವಾಂತಂ ಚ ಯೌವನಂ” ಎಂಬ ನುಡಿಯನ್ನು ಅನುಸರಿಸಿ ಯೌವನದ ಲಾವಣ್ಯವು ಮಕ್ಕಳನ್ನು ಪಡೆಯುವುದರಿಂದ ನಶಿಸಿ ಹೋಗಬಹುದೆಂಬ ಭಯದಿಂದಲೋ ಎಂಬಂತೆ ಒಬ್ಬ ಮಗನನ್ನು ವಿಘ್ನಹರನನ್ನಾಗಿ ಮಾಡಿದ್ದಾನೆ. ಎಲ್ಲರ ವಿಘ್ನವನ್ನೂ ಪರಿಹರಿಸುವ ಗಣೇಶನು ತಾಯಿಯ ಯೌವನಕ್ಕೆ ಬರುವ ವಿಘ್ನಗಳನ್ನು ಪರಿಹರಿಸುವುದಿಲ್ಲವೇ? ಮತ್ತೊಬ್ಬ ಮಗನನ್ನು ಷಾಣ್ಮಾತುರ ಅಂದರೆ ಆರುಮಂದಿ ತಾಯಂದಿರು ಉಳ್ಳವನನ್ನಾಗಿ ಮಾಡಿದನು. ಮಗವು ಸ್ತನ್ಯಪಾನಮಾಡಿದರೆ ಸ್ತನಗಳು ಶಿಥಿಲವಾಗಿ ಸೌಂದರ್ಯವು ಕಡಿಮೆಯಾದೀತೆಂಬ ಭಯದಿಂದಲೋ ಎಂಬಂತೆ ಆರು ಮಂದಿ ಕೃತ್ತಿಕಾ ದೇವತೆಗಳಿಂದ ಮಗುವಿಗೆ ಸ್ತನ್ಯಪಾನಮಾಡಿಸಿ ಬೆಳೆಸಿದನು. ಹೀಗೆ ವಿರಕ್ತ-ನಾದ ಈಶ್ವರನಿಗೂ ಅನುರಾಗವನ್ನುಂಟುಮಾಡಿದ ಕಾಮಾಕ್ಷಿಯೆಂಬ ಹೆಸರುಳ್ಳ ಗಿರಿಜೆಯ ಸೌಂದರ್ಯ ಅದ್ಭುತವಾದುದು.

(ಶ್ರೀ ವಾದಿರಾಜಯತಿಕೃತ ತೀರ್ಥಪ್ರಬಂಧ)

ರಾ ಗ - ಪಂ ತು ವ ರಾ ಳಿ : ತಾ ಳ - ಆ ದಿ ತಾ ಳ

ಪಾವತಿ ಪಾಲಿಸೆನ್ನ | ಮಾನಿನಿರನ್ನೆ |

ಪಾವತಿ ಪಾಲಿಸೆನ್ನ | ಪ |

ಪಾವತಿ ಭಕುತರ ಸಾರಥಿ ವಂದಿಪೆ

ಸುರಪತಿ ಗಜಮುಖಮೂರುತಿ ಮಾತೆ | ಅ ಪ |

ಮನದಭಿಮಾನಿಯೆ ನೆನೆವೆನು ನಿನ್ನನು

ಅನುಕರಿಸೆನ್ನನು ಅಂಬುಜಪಾಣಿ | ೧ |

ಮಂಗಳೆ ಮೃಡನಂತರಂಗಳೆ ಹರಿಪದ

ಭೃಂಗಳೆ ತುಂಗಳೆ ಪನ್ನಗವೇಣಿ | ೨ |

ಗುಣಪೂರ್ಣ ವೇಣುಗೋಪಾಲವಿಟ್ಟಲನ್ನ

ಕಾಣಿಸಿ ಕೊಡುವಂತ ಶೂಲಿಯ ರಾಣಿ | ೩ |

ರಾ ಗ - ಶಂ ಕ ರಾ ಭ ರಣ : ತಾ ಳ - ಆ ದಿ ತಾ ಳ

ಪಶುಪತಿಯ ತೋರಮ್ಮ | ಅಮ್ಮಾ ಪಶುಪತಿಯ ತೋರಮ್ಮ |
ವಿಷವ ಸವಿದ ರುಂಡಮಾಲನ | ತ್ರಿಭುವನಪಾಲನ |
ನೀಹಸನಾಗಿ ತೋರಮ್ಮ | ಪ |
ಮೈನಾಕ ನಂದನೆ | ಮಾಡುವೆನು ವಂದನೆ
ಮನೋನಿಯಾಮಕನ | ಮುನಿವಂದಿತನ | ೧ |
ಮತಿಯ ಕೊಡುವೆ ನೀ | ಹಿತದಿಂದ ನೋಡುವೆ
ಪತಿತ ಪಾವನ ಮೃತ್ಯುಂಜಯನ | ೨ |
ತ್ರಿಜಗ ಪೂಜಿತೆ ಉಮೆ | ಪೊಗಳುವೆನಮ್ಮ
ವಿಜಯವಿಟ್ಟಲನ ನಿಜವನರಿತವನ | ೩ |

ಸಂಗ್ರಹ - ನರಹರಿಸುಮಧ್ವ

www.sumadhawaseva.com

Phone no : 9916904341